

ವಿಷ್ಣುಕೃತಂ ಶಿವಸ್ತೋತ್ರಂ 2



ವಿಷ್ಣುರುವಾಚ -

ನಮಾಮಿ ವಿಶ್ವೇಶ್ವರಮಾದಿದೇವಂ ನಮಾಮಿ ವಿಶ್ವೋತ್ತಮಮೀಶಮೇಕಂ .
ನಮಾಮಿ ಸರ್ವಾಧಿಕಮಪ್ರಮೇಯಂ ನಮಾಮಿ ಶಂಭುಂ ಗಿರಿಜಾಸಹಾಯಂ .. 550..
ನಮಾಮಿ ಕಾಲಾಂತಕಮುಗ್ರಮೀಶಂ ನಮಾಮಿ ಖಟ್ಟಾಂಗಧರಂ ಮಹೇಶಂ
ನಮಾಮಿ ಸೋಮಾನಲಭಾಸ್ಕರಾಕ್ಷಂ ನಮಾಮಿ ವಾಹೀಕೃತಸನ್ಮಹೋಕ್ಷಂ .
ನಮಾಮಿ ಸರ್ವಾಧಿಕಕಂಠಭೂಷಂ ನಮಾಮಿ ನಾನಾವಿಧದಿವ್ಯವೇಷಂ
ನಮಾಮಿ ಶುದ್ಧೋತ್ತಮಭೂತಿಭೂಷಂ ನಮಾಮಿ ಸಂರಕ್ಷಿತಭೂತಶೇಷಂ .. 552..
ನಮಾಮಿ ಸರ್ವಾಂಗಮವೇದ್ಯಮಾದ್ಯಂ ನಮಾಮಿ ಮಾಯಾರಹಿತಂ ವಿಶುದ್ಧಂ .
ನಮಾಮಿ ಲೋಕೈಕನಿದಾನಭೂತಂ ನಮಾಮಿ ನಾನಾವಿಧಸೃಷ್ಟಿಹೇತುಂ .. 553..
ನಮಾಮಿ ನಾಗೇಶಸಮರ್ಚಿತಾಂಘ್ರಿಂ ನಮಾಮಿ ಶುದ್ಧೇಂದುಕಲಾವತಂಸಂ .
ನಮಾಮ್ಯನೇಕೇಂದುರವಿಪ್ರಭಾಸಂ ನಮಾಮಿ ನಿತ್ಯಂ ಕರುಣಾರ್ಧಭಾವಂ .. 554..
ನಮಾಮಿ ರಮ್ಯೋತ್ತಮವಕ್ತ್ರಚಂದ್ರಂ ನಮಾಮಿ ದೀರ್ಘೋರುಹಿರಣ್ಯಬಾಹುಂ .
ನಮಾಮಿ ಶಾಂತಾಚ್ಚಹಿರಣ್ಯರೂಪಂ ನಮಾಮಿ ದಿವ್ಯೋರುಹಿರಣ್ಯವರ್ಣಂ .. 555..
ನಮಾಮಿ ಸೋಮಂ ವೃಷರಾಜಕೇತುಂ ನಮಾಮಿ ಶರ್ವಂ ವರಧರ್ಮಸೇತುಂ .
ನಮಾಮಿ ಭೀಮಂ ಜಗದೇಕನಾಥಂ ನಮಾಮಿ ರುದ್ರಂ ಜನಮೋಕ್ಷಹೇತುಂ .. 556..
ನಮಾಮಿ ವೀರೇಶ್ವರಮುಗ್ರವೀರ್ಯಂ ನಮಾಮಿ ದೇವಂ ಭವನೀಲಕಂಠಂ .
ನಮಾಮಿ ಸರ್ವಾತಿಹರಂ ಸುರೇಶಂ ನಮಾಮಿ ದೀರ್ಘೋರುಜಟಾಕಲಾಪಂ .. 557..
ಶಿವ ಏವ ಶರಣ್ಯಪುಣ್ಯಮೂರ್ತಿಃ ಶಿವ ಏವಾಖಿಲದೇವಚಕ್ರವರ್ತಿಃ .
ಶಿವ ಏವ ವಿದಾರಿತಾಮರಾರ್ತಿಃ ಶಿವ ಏವಾಖಿಲವೇದಗೀತಕೀರ್ತಿಃ .. 558..
ತ್ವದನ್ಯಂ ಶರಣ್ಯಂ ವರೇಣ್ಯಂ ನ ಜಾನೇ ನ ಜಾನೇ ಶಿವಾಮೇಯಕುಧೈಡ್ವಜಾನೇ .
ತ್ವದನ್ಯೋ ನ ದೇವಸ್ತ್ವದನ್ಯಾ ನ ದೇವಸ್ತ್ವದನ್ಯೋ ನ ದೇವಸ್ತ್ವದನ್ಯೋ ನ ದೇವಃ
.. 559..
ತ್ವಮೇವ ಪ್ರಭುಃ ಸರ್ವಲೋಕೈಕನಾಥಸ್ತ್ವಮೀಶಸ್ತ್ವಮಾರಾಧ್ಯಭೂತಸ್ತ್ವಮೇವ .
ತ್ವದನ್ಯೋ ನ ಪೂಜ್ಯಸ್ತ್ವದನ್ಯೋ ನ ಪೂಜ್ಯಸ್ತ್ವಮೇವಾಸಿ ಪೂಜ್ಯಸ್ತ್ವಮೇವಾಸಿ
ನೇವ್ಯಃ .. 560..
ತ್ವದನ್ಯತ್ಪರಂ ವಸ್ತು ಮಾಸ್ತೇವ ಲೋಕೇ ತ್ವದನ್ಯೋ ನ ವೇದಾಂತವೇದ್ಯಃ ಪರೇಶಃ .

ತ್ವಮೇವಾಸಿ ಸರ್ವಂ ತ್ವದನ್ಯನ್ನ ಕಿಂಚಿದ್ಭವಂ ಸತ್ಯಮೇತದ್ಭವಂ ಸತ್ಯಮೇತತ್ ..
561..

ಶಿವಾತ್ವರಂ ನೇತಿ ವದಂತಿ ವೇದಾಃ ಶಿವಾತ್ವರಂ ನೇತಿ ವದಂತಿ ದೇವಾಃ .

ಶಿವಾತ್ವರಂ ನೇತಿ ವದಂತಿ ಸಿದ್ಧಾಃ ಶಿವಾತ್ವರಂ ನೇತಿ ವದಂತಿ ಶುದ್ಧಾಃ .. 562..

ಶಿವ ಏವಾಖಿಲಾರಾಧ್ಯಃ ಶಿವ ಏವ ಜಗತ್ಪಭುಃ .

ನ ಶಿವಾತ್ವರಮಸ್ತೇಕಂ ಸತ್ಯಂ ಸತ್ಯಂ ಮಯೋಚ್ಯತೇ .. 563..

ಶಿವಾಜ್ಞಯೈವ ಸೂರ್ಯೋರ್ಯಂ ತಪತಿ ಪ್ರತಿವಾಸರಂ .

ಶಿವಾಜ್ಞಯೈವ ಚಂದ್ರೋರ್ಯಂ ದೀಪಯತ್ಯಖಿಲಾ ದಿಶಃ .. 564..

ಶಿವಾಜ್ಞಯೈವ ಶೈಲೇಂದ್ರಾಃ ಫಣಿದಿಕ್ಕರಿಣಃ ಸದಾ .

ಧೃತ್ವಾ ತಿಷ್ಠಂತಿ ಪೃಥಿವೀಂ ಭೋತ್ಯಾ ಕಂಪಿತಮಾನಸಾಃ .. 565..

ಶಿವಾಜ್ಞಯೈವ ನಿತರಾಂ ಪ್ರಜ್ವಲತ್ಯನಲಃ ಸದಾ .

ಶಿವಾಜ್ಞಯೈವ ವಾಂತ್ಯೇತೇ ವಾಯವಃ ಸುಖಹೇತವಃ .. 566..

ಶಿವಸ್ಮೈವ ಪ್ರಸಾದೇನ ದೇವೇಂದ್ರಃ ಸರ್ವಪಾಲಕಃ .

ಶಿವಸ್ಮೈವ ಪ್ರಸಾದೇನ ಸರ್ಜಕೋಽಪಿ ಪ್ರಜಾಪತಿಃ .. 567..

ಶಿವಸ್ಮೈವ ಪ್ರಸಾದೇನ ಮಯಾ ಪ್ರಾಪ್ತಂ ಪರಂ ಪದಂ .

ಶಿವಸ್ಮೈವ ಪ್ರಸಾದೇನ ಶಂಭುಃ ಶಂಭುತ್ವಮಾಪ್ತವಾನ್ .. 568..

.. ಇತಿ ಶಿವರಹಸ್ಯಾಂತರ್ಗತೇ ವಿಷ್ಣುಕೃತಂ ಶಿವಸ್ತೋತ್ರಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 11 . 550-568..

- .. shrIshivarahasyam . ugrAkhyah saptamAMshaH . adhyAyaH 11 . 550-568..

Proofread by Ruma Dewan

Vishnukritam Shiva Stotram 2

pdf was typeset on March 8, 2024

Please send corrections to sanskrit@cheerful.com

